

# ಇದು ಪಾನೀಯಗಳ ಸಮಯ

ಬಿಸಿಲುಕಾಲಕ್ಕೆ ಮಿಲ್ಕ್ ಶೇಕ್, ಸ್ಮೂಡಿಗಳು ದೇಹಕ್ಕೆ ಆರಾಮವೆನಿಸುತ್ತವೆ. ಹಣ್ಣುಗಳಿಂದ ಮಾಡಿದ ಮಿಲ್ಕ್ ಶೇಕ್‌ಗಳು ಕುಡಿಯಲು ರುಚಿ. ಮನೆಯಲ್ಲೇ ಸುಲಭವಾಗಿ ಮಾಡಿಕೊಳ್ಳಬಹುದು.

■ ವೇದಾವತಿ ಹೆಚ್‌ಎಸ್



## ಸೇಬು-ಬಾಳೆಹಣ್ಣಿನ ಸ್ಮೂಡಿ

ಮಾಡೋದು ಹೇಗೆ?

ಸೇಬು ಹಣ್ಣು ಹಾಗೂ ಬಾಳೆಹಣ್ಣುಗಳನ್ನು ಚಿಕ್ಕದಾಗಿ ಕತ್ತರಿಸಿಕೊಳ್ಳಿ. ಈ ಹಣ್ಣುಗಳ ಚೂರುಗಳನ್ನು ಮಿಕ್ಸಿ ಜಾರಿಗೆ ಹಾಕಿ ಹಾಲು ಸೇರಿಸಿ ನುಣ್ಣಗೆ ರುಬ್ಬಿಕೊಳ್ಳಿ. ರುಬ್ಬಿದ ಮಿಶ್ರಣವನ್ನು ಸರ್ವಿಂಗ್ ಗ್ಲಾಸ್‌ಗೆ ಹಾಕಿ. ಜೇನುತುಪ್ಪ ಮತ್ತು ಚಿಕ್ಕದಾಗಿ ಕತ್ತರಿಸಿದ ಸೇಬು ಹಣ್ಣಿನಿಂದ ಅಲಂಕರಿಸಿ ಸವಿಯಿರಿ.

### ಏನೇನು ಬೇಕು?

- ಸೇಬು ಒಂದು
- ಬಾಳೆಹಣ್ಣು ಎರಡು
- ಹಾಲು ಒಂದು ಕಪ್
- ಜೇನುತುಪ್ಪ ಒಂದು ಚಮಚ

## ಪಪ್ಪಾಯಿ ಹಣ್ಣಿನ ಮಿಲ್ಕ್ ಶೇಕ್

ಮಾಡೋದು ಹೇಗೆ?

ಇಲ್ಲಿ ತಿಳಿಸಿರುವ ಎಲ್ಲ ಸಾಮಗ್ರಿಗಳನ್ನು ಮಿಕ್ಸಿ ಜಾರಿಗೆ ಹಾಕಿ ನುಣ್ಣಗೆ ರುಬ್ಬಿಕೊಳ್ಳಿ. ಬಳಿಕ ಸರ್ವಿಂಗ್ ಗ್ಲಾಸ್‌ಗೆ ಹಾಕಿ. ನಂತರ ಚಿಕ್ಕದಾಗಿ ಕತ್ತರಿಸಿಕೊಂಡ ಬಾದಾಮಿಯನ್ನು ಹಾಕಿ ಅಲಂಕರಿಸಿ ಸವಿಯಿರಿ.

### ಏನೇನು ಬೇಕು?

- ಪಪ್ಪಾಯಿ ಹಣ್ಣು ಚೂರುಗಳು ಒಂದು ಕಪ್
- ತಣ್ಣನೆಯ ಹಾಲು ಒಂದು ಕಪ್
- ಬೆಲ್ಲ ಒಂದು ಚಮಚ
- ಏಲಕ್ಕಿಪುಡಿ ಸ್ವಲ್ಪ
- ಜೇನುತುಪ್ಪ ಒಂದು ಚಮಚ

